



ਖਾਣ ਮੰਤਰਾਲਾ

# 36ਵੀਂ ਇੰਟਰਨੈਸ਼ਨਲ ਜਿਊਲੋਜਿਕਲ ਕਾਂਗਰਸ

Posted On: 24 NOV 2017 4:22PM by PIB Chandigarh

## 36<sup>th</sup> International Geological Congress

### On the Visit of the IUGS Delegation

#### 36ਵੀਂ ਇੰਟਰਨੈਸ਼ਨਲ ਜਿਊਲੋਜਿਕਲ ਕਾਂਗਰਸ

#### ਆਈਯੂਜੀਐੱਸ (IUGS) ਵਫ਼ਦ ਦੇ ਦੌਰੇ ਸਬੰਧੀ

ਸਾਲ 2020 ਵਿੱਚ ਭਾਰਤ ਦੇ ਦਿੱਲੀ ਵਿਖੇ ਹੋਣ ਵਾਲੀ 36ਵੀਂ ਇੰਟਰਨੈਸ਼ਨਲ ਜਿਊਲੋਜਿਕਲ ਕਾਂਗਰਸ(IGC) ਦੇ ਤਿਆਰੀ ਪੱਖਾਂ 'ਤੇ ਵਿਚਾਰ ਵਟਾਂਦਰਾ ਕਰਨ ਲਈ 20-24 ਨਵੰਬਰ ਦੌਰਾਨ ਜਿਊਲੋਜਿਕਲ ਸਾਇੰਸਾਂ ਦੀ ਅੰਤਰਰਾਸ਼ਟਰੀ ਯੂਨੀਅਨ (IUGS) ਦੇ ਇੱਕ ਉਚ-ਪੱਧਰੀ ਵਫ਼ਦ ਨੇ ਭਾਰਤ ਦਾ ਦੌਰਾ ਕੀਤਾ ਜਿਸ ਵਿੱਚ ਇਸ ਦੇ ਪ੍ਰਧਾਨ, ਪ੍ਰੋ: ਕਿਊਮਿੰਗ ਚੇਂਗ (Prof. Qiuming Cheng), ਸੈਕਟਰੀ ਜਨਰਲ, ਪ੍ਰੋ: ਐੱਸ ਸੀ ਫਿੰਨੀ (Prof. S C Finney), ਖਜ਼ਾਨਚੀ, ਪ੍ਰੋ: ਐੱਚ ਕਿਤਾਜ਼ਾਟੋ (Prof. H Kitazato) ਆਦਿ ਸ਼ਾਮਲ ਸਨ।

ਭੂ-ਵਿਗਿਆਨਾਂ ਦੇ ਓਲੰਪਿਕ ਵਜੋਂ ਜਾਣੀਆਂ ਜਾਂਦੀਆਂ ਅੰਤਰਰਾਸ਼ਟਰੀ ਜਿਊਲੋਜਿਕਲ ਕਾਂਗਰਸਾਂ ਅੰਤਰਰਾਸ਼ਟਰੀ ਨਿਲਾਮੀ ਪ੍ਰਕਿਰਿਆ ਰਾਹੀਂ ਆਈਯੂਜੀਐੱਸ (IUGS) ਦੀ ਸਰਪ੍ਰਸਤੀ ਹੇਠ ਚਾਰ ਸਾਲਾਂ 'ਚ ਇੱਕ ਵਾਰ ਕਰਾਈਆਂ ਜਾਂਦੀਆਂ ਹਨ। ਭਾਰਤ ਨੇ 2012 ਵਿੱਚ ਆਸਟ੍ਰੇਲੀਆ ਦੇ ਬਰਿਸਬੇਨ ਵਿਖੇ 2020 'ਚ ਹੋਣ ਵਾਲੀ ਕਾਂਗਰਸ ਦੀ ਮੇਜ਼ਬਾਨੀ ਕਰਨ ਲਈ ਬੋਲੀ ਜਿੱਤ ਲਈ ਸੀ। ਇਹ ਜਿੱਤ ਇੱਕ ਸ਼ਾਨਦਾਰ ਪ੍ਰਾਪਤੀ ਹੈ ਕਿਉਂਕਿ ਭਾਰਤੀ ਸਰਜ਼ਮੀਨ 'ਤੇ ਇਹ ਸਰਗਰਮੀ ਕਰੀਬ 6 ਦਹਾਕਿਆਂ ਬਾਅਦ ਹੋਣ ਜਾ ਰਹੀ ਹੈ ਅਤੇ ਸਮੁੱਚੇ ਭੂ-ਵਿਗਿਆਨਕ ਭਾਈਚਾਰੇ ਵਿੱਚ ਇਸ ਪ੍ਰਤੀ ਬਹੁਤ ਉਤਸ਼ਾਹ ਹੈ।

ਇਸ ਸਰਗਰਮੀ ਲਈ ਇੰਡੀਅਨ ਨੈਸ਼ਨਲ ਸਾਇੰਸ ਅਕੈਡਮੀ (INSA) ਦੀ ਭਰਪੂਰ ਹਿਮਾਇਤ ਨਾਲ ਖਾਣ ਮੰਤਰਾਲੇ ਅਤੇ ਅਰਥ ਸਾਇੰਸਿਜ਼ ਮੰਤਰਾਲੇ ਅਤੇ ਹੋਰ ਗਵਾਂਢੀ ਸਹਿ-ਮੇਜ਼ਬਾਨ ਦੇਸ਼ਾਂ- ਬੰਗਲਾਦੇਸ਼, ਨੇਪਾਲ, ਪਾਕਿਸਤਾਨ ਅਤੇ ਸ਼੍ਰੀ ਲੰਕਾ ਵੱਲੋਂ ਸਾਂਝੇ ਤੌਰ 'ਤੇ ਖਰਚਾ ਉਠਾਇਆ ਜਾ ਰਿਹਾ ਹੈ। ਦੌਰੇ ਦੌਰਾਨ ਵਫ਼ਦ ਨੇ ਕਾਂਗਰਸ ਲਈ ਨਿਸ਼ਚਤ ਹੋਏ ਸਥਾਨ ਇੰਡੀਆ ਐਕਸਪੋ ਮਾਰਟ ਲਿਮਟਡ ਦਾ ਨਿਰੀਖਣ ਕੀਤਾ ਅਤੇ ਇਸ ਦੀ ਸੁਖਾਵੀਂ ਸਿਥਿਤੀ ਅਤੇ ਮੌਜੂਦ ਸਹੂਲਤਾਂ 'ਤੇ ਤਸੱਲੀ ਪ੍ਰਗਟਾਈ। ਟੀਮ ਨੇ ਇਸ ਅਤਿ-ਆਧੁਨਿਕ ਸੈਂਟਰ ਨੂੰ ਪ੍ਰਭਾਵਸ਼ਾਲੀ ਅਤੇ ਇਸ ਵਿਸ਼ਾਲ ਕਾਂਗਰਸ ਦੀ ਮੇਜ਼ਬਾਨੀ ਲਈ ਲੋੜੀਂਦੇ ਹਰ ਤਰ੍ਹਾਂ ਦੇ ਸਾਜ਼ੋ-ਸਾਮਾਨ ਨਾਲ ਲੈਸ ਕਰਾਰ ਦਿੱਤਾ। ਪ੍ਰਥਾ ਅਨੁਸਾਰ ਇਸ ਕਾਂਗਰਸ ਵਿੱਚ 6000 ਦੇ ਕਰੀਬ ਡੈਲੀਗੇਟਸ ਦੀ ਮੌਜੂਦਗੀ ਰਹਿੰਦੀ ਹੈ।

<><><><><><><>

(Release ID: 1510782) Visitor Counter : 3

